



“Выбары пад ключом”

Яцэк Дзядзіна

09/2013

Тэмай нумару з’яўляецца выбар новага Папы. Аўтар артыкула расказвае пра тое, як будуць праходзіць выбары новага Папы. Сіксцінская капэла, 117 кардыналаў, якія маюць права выбару, і пытанне Езуса да Пятра: “Ці любіш ты Мяне больш, чым яны?”. “Ты – Пётр [скала], і на гэтай скале Я пабудую Касцёл Мой, і брамы пякельныя не перамогуць яго. Я дам табе ключы Валадарства Нябеснага, і што звязаш на зямлі, тое будзе звязана ў небе, а што развяжаш на зямлі, тое будзе развязана ў небе” (Мц 16, 18б-19). Спіс першых пасля св. Пятра Папаў мы маем дзякуючы св. Ірынею. Гэты спіс вядомы таксама з рымскага канона: Лін, Клет, Кляменс, Сікст... Пра гэтых першых чатырох наступнікаў гаворыцца, што яны працавалі разам яшчэ з самімі св. Пятром і св. Паўлам. Аднак, нялёгка высветліць, як іменна ў першых трох-чатырох стагоддзях праходзілі выбары наступнікаў св. Пятра. Нават калі існаваў якісьці Папскі архіў, ён быў знішчаны падчас ганенняў хрысціян у перыяд панавання Дыяклетыяна на пачатку IV стагоддзя. †



“Сыходзіць са сцэны свету ў цішыню кляштара”

Альжбета Маравец

7/2013

Аўтар артыкула, узгадваючы пасланне папы Яна Паўла II “Чалавек – гэта шлях Касцёла”, падводзіць да найважнейшага паслання Бенедыкта XVI, якое заключаецца ў словах: “Бог – гэта шлях чалавека”. Два гэтыя пантыфікаты дапаўняюць адзін аднаго, сцвярджае аўтар артыкула. Дзелячыся з чытачамі сваімі перажываннямі, звязанымі з апошнімі падзеямі, аўтар падкрэслівае дзейнасць Святога Духа, сумняваюцца ў якім нельга: “Як і многія католікі, я глыбока і балюча перажыла адрачэнне Бенедыкта XVI ад пасланніцтва на пасадзе св. Пятра. Хаця хрысціяніну не характэрна распач, і ён заўсёды павінен быць чалавекам надзеі, я не магу адагнаць ад сябе невясёлыя думкі. Адыходзіць вялікі Папа – адносна гэтага няма сумневаў, але нельга таксама сумнявацца ў Святым Духу, які будзе правадніком блізкага ўжо канклава”.



~~Усе права на гэты тэкст і на яго змест заахаваны. Запрэчана копіяваць і распаўсюджваць гэты тэкст і яго змест без дазволу Рэдакцыі.~~